

भारतीय काव्य शास्त्र और पाश्चात्य काव्य शास्त्र का विमोचन

खरसिया। डॉ रमेश टण्डन के द्वारा एम ए हिन्दी तृतीय और चतुर्थ सेमेस्टर के छात्रों के लिए संपादित की गई दो किताबों भारतीय काव्य शास्त्र और पाश्चात्य काव्य शास्त्र को कल 16 सितम्बर को नंदेली हाऊस में उच्च शिक्षा मंत्री उमेश पटेल ने विमोचन किया। इस अवसर पर प्रो. चरणदास बर्मन शासकीय महाविद्यालय चन्द्रपुर, प्रो. वासुदेव पटेल शासकीय महाविद्यालय जोबी बर्ग, प्रो. दिनेश संजय सहायक प्राध्यापक खरसिया, पुष्पांजलि दासे व्याख्याता बड़े भण्डार, जानकी साव महाविद्यालय बांधापाली, एम ए हिन्दी के छात्र मुकेश पटेल, रेशमा चैहान, शारदा पटेल, दुर्गा पटेल, सुनिता सिदर आदि भी विमोचन के कार्य में सहभागी बने। छत्तीसगढ़ के विभिन्न महाविद्यालयों में पदस्थ सहायक प्राध्यापकों ने छात्रों की सुविधा के लिए उक्त दोनों किताबों में अध्याय लेखन का कार्य किया है। उच्च

शिक्षा मंत्री ने इन किताबों को छात्र हित में तथा लेखन कार्य की दिशा में खरसिया कॉलेज के हिन्दी विभाग की विशेष उपलब्धि बताते हुए संपादक डॉ रमेश टण्डन व उनके सहयोगी सह संपादक सी डी बर्मन चन्द्रपुर, बी के भगत, वंदना रानी खाखा मरवाही, सीमारानी प्रधान महासमुंद, हेमपुष्पा नायक बिरा, डॉ बी नंदा जागृत राजनांदगाँव, राजकुमार लहरे रायगढ़, सपना पाटले खरसिया और डॉ कल्पना मिश्रा रायपुर को शुभकामनाएं दी। विमोचन पूर्व 13 सितम्बर को विभागाध्यक्षों की बैठक में नैक पीयर टीम ने किताबों का अवलोकन करते हुए इसे शोध कार्य की दिशा में श्रेष्ठ कार्य बताते हुए डॉ रमेश टण्डन व हिन्दी विभाग को उनके द्वारा किए जा रहे छात्र केंद्रित गतिविधियों के लिए बधाई देते हुए पूरे महाविद्यालय को एक आदर्श कॉलेज कहा।

